

# F'Ras il-Klitunnu

(mit-Taljan ta' Giosuè Carducci)

Fortunato Mizzi

**M**ILL-GHOLJA, o xmara, li mal-fraxxnu nieket,  
fir-ruh gemgumi tmewweġ u mill-bogħod  
ma' l-arja tfewwaħ friska minn tal-bosk  
bis-salvja w is-sagħtar,

baqghet, mal-lejla niedja, tinzel għandek  
sal-lum il-merħla; għandek mill-Umbrja t-tfajjel  
in-naghġa kontra qalbha ġewwa l-mewġa  
jghaddas, fil-waqt

li lejħ, minn sider ommha samranija,  
li hafja tpoġġi fuq il-għatba u tghanni,  
tarbija harstha ddawwar u minn wiċċ  
mimli titbissem:

hosbien missierha, ġewwa ġlud tan-nghaġ  
riġlejh imgeżwra bħal tal-fawni antiki,  
jahkem l-impitter karrettun u l-qawwa  
ta' l-ghoġiela sbieħ:

ta' l-ghoġiela sbieħ, kbir u mibrum sidirhom,  
weqfin fuq rashom qrun għamla ta' qamar,  
hlewwa f'ghajnejhom, bojod, li tant ħabb  
Virġilju t-twajjeb.

Mudlam, fil-hin, is-shab fuq l-Appennini  
idahhan — kbira, harxa, imzejna bl-ahdar  
minn fuq l-gholjiet li dawra tond jizzerzqu  
l-Umbrja tittawwal.

Lilkom insellem, Umbrja hadra, ghajn safja,  
alla Klitunnu! Inhoss pajjiżi antik  
ġo qalbi, inhoss irewħu gbini mkebbes  
l-allat Taljani.

Min qatt id-dell tas-siġra ġieb bikkejja  
fix-xtut imqaddsa? Ir-riħ ta' l-Appennin  
jisiltek, xitla dgħajfa, ghożza ta' zmien  
li xejn m'hu kburi!

Ħa thabbat hawn max-xitwa u tinseġ hrejjef  
 f'Mejju, bil-ħajja mimli, il-ġandra sewda,  
 dik li b'żgħożija hienja z-zokk minn tagħha  
 il-liedna tlibbes:

Hawnhekk, f'għadd kbir, madwar l-allat li jfegġu,  
 bħal ġganti għassiesa, ha jgħammru ċ-ċipressi:  
 w'inti, fid-dell, int l-ghanja tad-destin  
 inseġ, o xmara.

O xhud ta' tliet saltnet, tkellem fuq dan,  
 kif l-iebes Umbru, fit-tisliet qalil,  
 ma ġiebx mal-hatar ta' l-Etrusk u s-shiħa  
 Etrurja kibret;

Għid kif, meġhluba l-gholja taċ-Ċiminu,  
 fuq il-maġhquda bliet, b'passi ta' ġgant,  
 niżel imbagħad Gradivu u s-simblu hawwel  
 kburi ta' Ruma.

Imm'int tal-post, alla Taljan tat-tnejn,  
 kont tberred lir-rebbieħ u lill-mirbuħ  
 u, meta ragħdet ta' Kartaġni l-qilla  
 mit-Trasimenu,

mill-għerien tiegħek telgħet għajta w it-tromba  
 mħabbla mill-gholjiet mill-ġdid tennietha:  
 – Int li l-ġendus qed tagħlef hdejn Mevanja  
 fiċ-ċpar mohbija,

int li qed tahrat fuq l-gholjiet imħattba,  
 xellug in-Nar, inti li l-bosk qed tqaçċat  
 fuq Spoleto jew li tizzewweg sejjer  
 f'Todi l-ġellieda,

itlaq il-ġendus smin mal-qasab, itlaq,  
 f'mohriet nofs radda, l-ghoġol samrani, itlaq  
 fil-ġandra li qed tmil il-files, itlaq  
 fl-artal l-ġħarusa,

u haffef iġri! haffef bil-mannara,  
 ejja bil-vleġġa, bil-mazza, bil-hatar!  
 iġri! qed jhedded l-allat ta' l-Italja  
 il-kiefer Nibblu. –

Ix-xemx, o b'liema dawl ta' ħajja tbissmet  
 fuq l-art imżejna kollha għoljiet helwin  
 x'ħin rat iwerżqu u mahrubin jitgerbbu,  
 f'taqbida ħarxa,

il-Mawri kiefra u tan-Numidja ż-żwiemel  
l-gholja Spoleto, u fuqhom shaba sewda  
ta' hadid, xmajjar ta' żejt jikwi u l-ghanja  
ta' ksib ir-rebha!

Kollox hu sieket issa. Ġewwa x-xmara  
hiemda, nitfa gelgul nilmah jitmerzaq,  
jirtoghod u bi tnibbiet hafif il-mera  
ihożż ta' l-ilma.

Bla ma jitharrek, midfun fil-qiegh, bosk  
żghir jitbissem u l-frieghi jarmi – d-djaspru  
donnu jixxeblek ġo barmiet ta' mhabba  
ma' l-ametista.

U l-ghamla taż-żaffir għandhom il-fjuri,  
għandhom tad-djamant iebes it-tlellix;  
u jiddu bierda u jistidnuk għas-skiet  
tal-qiegh hadrani.

F'riglejn l-gholjiet, Italja, u f'dell il-ġandar  
lil-ghana tieghek jaf, max-xmara, il-bidu,  
Hemm għammru n-ninfi, hemmhekk hum' għammru: imbierka  
hi din ir-rokna.

Kienu jixirfu twal, ġo veli jperpru,  
in-najjadi ċelesti u, skiet il-lejl,  
kienu bil-qawwa jsejhu mill-gholjiet  
lil huthom somor,

u żfin fid-dawl tal-qamar jiddi fuqhom  
kienu jinsġu, ferhana jghannu f'daqqa  
lil Ġanu etern u b'kemm imhabba ħabb  
lil Kamezina.

Hu minn ġos-sema; tal-post, hija, xebba  
mibruma: il-friex kien l-Appennin imdahhan:  
shab iswed għatta l-kbir tghanniq u twieldet  
razzet l-Italja.

Kollox hu sieket issa, armel Klitunnu,  
kollox – mit-tempji sbieħ li kellek wiehed  
ghad baqa' u ġewwa fih, liebes il-porpra,  
m'hemm aktar int.

Iżjed m'ghadux, imxarrab bl-ilma mqaddes,  
kburi u vittma wkoll, iġorr il-barri,  
tifkir tal-gwerra, ġewwa t-tempji: Ruma  
m'hix tirbaħ iżjed.

M'hix tirbah iżjed dment li galilew,  
xaghru hamrani, fuq Kampidolju tela',  
salib xehtilha fuq dirghajha u qallha:  
"Dan erfa' w qim."

Harbu bikkejja jistahbew fix-xmajjar  
in-ninfi, u ġo qoxriet is-siġar tagħhom;  
inkella, bi twerżiqa, fix-xejn ghebu,  
bhal shab fil-ġholja,

X'hin ġemgħa nies imberfla minn ġot-tempji  
bojod, imneżżgħa u bil-kolonna mgarrfa,  
għaddiet bil-mod, imlibbsa xkejjer suwed,  
tgorr litanija,

u fuq l-egħlieqi li jdamdmu bix-xogħol  
tal-bniedem u fl-irdum li jaf l-imperu  
għamlet deżert u dad-deżert sejhitlu  
renju tas-sema.

Firdu mill-moħriet safi l-ġnus, mix-xjuħ  
l-ulied, l-irġiel miż-żgħażaġħ nisa tagħhom,  
kull fejn ix-xemx imqaddsa kienet tbierek  
lesti biex jishtu

Lesti biex jishtu l-hidma ta' dil-ħajja  
u ta' l-imħabba, huma, f'thewdin, bdew jilmhu  
irbit qalil u ta' tbatija m'Alla  
f'għerien u rdum.

Niżlu fl-irhula b'xewqa ta' tghakkis,  
sakrana, u f'geġwigija tat-twerwir,  
talbu bil-hrara l-imsallab, midinba,  
li jkunu mkasbra.

Is-sliem għalik, kwieta fi xfar l-Ilissu  
u shiha u dritta hdejn ix-xtut tat-Tebru,  
o ruh il-bniedem: Żmien id-dlam iss'għadda,  
stenbah u saltan.

U lilek, omm il-ġhoġol qatt għajjen  
ikisser l-art u jhaddem raba' mserrah,  
omm żwiemel horox li jizhru fil-gwerra,  
omm twajba Italja,

omm il-hafur u l-għenba u l-haqq ta' dejjem,  
omm arti mqima, għaxqa tal-ħajja, lilek  
insellem, lilek l-ghana tat-tifhir  
antik ingedded.

Bl-ghanja, l-għoljiet jifirhu w il-bosk u x-xmajjar  
ta' l-Umbrja ħadra: minn quddiemna jdaħħan,  
ħabbâr ta' hidmiet godda, u jsaffar mghaġġel  
vapur ta' l-art.

14 ta' Novembru, 1986